

31-01-2014

ఉదయము మురళి

ఓంశాంతి

“ అవ్యక్త బాప్ దాదా ”

మధువనము

మధురమైన పిల్లలారా - “బ్రాహ్మణులైన మేము శిఖర స్థానములో ఉన్నాము, పురుషోత్తములుగా అవుతున్నాము
అని సదా గుర్తుంచుకోండి, తద్వారా హృత్తుముగా ఉంటారు, మీతో మీరు మాట్లాడుకోవడము నేర్చుకుంటే

అపారమైన సంతోషముంటుంది ”

ప్రశ్న:- బాబా శరణులోకి ఎవరు రాగలుగుతారు? బాబా ఎవరికి శరణు ఇస్తారు ?

సమా:- ఎవరైతే పూర్తి నిర్దోషులు(నష్టమోహాలు)గా అవుతారో, ఎవరి బుద్ధియోగము అన్ని వైపుల నుండి తెగిపోయి ఉంటుందో వారే బాబా శరణులోకి రాగలుగుతారు. మిత్ర సంబంధీకులు మొదలైనవారి పై బుద్ధి ద్వారా మోహము ఉండరాదు. “నాకు ఒక్క బాబా తప్ప ఇంకెవ్వరూ లేరు ” అని బుద్ధిలో ఉండాలి. ఇటువంటి పిల్లలే సేవ చేయగలుగుతారు. బాబా కూడా ఇటువంటి పిల్లలకే శరణు ఇస్తారు.

ఓంశాంతి. వీరు ఆత్మిక తండ్రి టీచరు, గురువు. ఈ విషయాలు పిల్లలు బాగా అర్థము చేసుకున్నారు. ప్రపంచానికి ఈ విషయాలు తెలియవు. భలే సన్యాసులు శివోహమ్ అని అంటారు. కాని నేనే తండ్రిని, టీచరును, గురువును అని ఎప్పుడూ అనరు. వారు కేవలం శివోహమ్, తతత్త్వమ్ అని అంటారు. పరమాత్మ సర్వవ్యాపి అయినట్లైతే మరి ప్రతి ఒక్కరూ తండ్రి, టీచర్ గురువుగా అయిపోవాలి కదా! ఈ విధముగా ఎవరూ భావించరు కూడా. మనుష్యులు స్వయం భగవంతునిగా, పరమాత్మగా పిలిపించుకోవటం పూర్తిగా తప్పు. పిల్లలకు తండ్రి ఏదైతే అర్థం చేయిస్తారో అది బుద్ధిలో ధారణ అవుతుంది కదా! ఆ చదువులో ఎన్ని సబ్జెక్టులు ఉంటాయి! అలాగని అన్ని సబ్జెక్టులు విద్యార్థుల బుద్ధిలో ఉంటాయని కాదు! ఇక్కడ తండ్రి ఏదైతే చదివిస్తారో అది ఒక్క క్షణములో పిల్లల బుద్ధిలోకి వచ్చేస్తుంది. మీరు రచయిత, రచనల ఆది-మధ్య-అంతముల జ్ఞానమును వినిపిస్తారు. మీరే త్రికాలదర్శులుగా, స్వదర్శన చక్రధారులుగా అవుతారు. ఆ భౌతిక చదువులోని సబ్జెక్టులు పూర్తి వేరుగా ఉంటాయి. సర్వుల సద్గతిదాత ఆ ఒక్క తండ్రియేనని మీరు నిరూపించి అర్థం చేయిస్తారు. ఆత్మలందరూ పరమాత్మను స్మృతి చేస్తారు. వారు “ ఓ గాడ్ ఫాదర్ ” అని అంటారు. మరి తప్పకుండా తండ్రి నుండి వారసత్వము లభిస్తుంది కదా! ఆ వారసత్వమును పోగొట్టుకోవడము వలనే దుఃఖములోకి వచ్చేస్తారు. ఇది సుఖ-దుఃఖముల ఆట. ఈ సమయములో అందరూ పతితులుగా, దుఃఖితులుగా ఉన్నారు. పవిత్రముగా అగుట వలన సుఖము తప్పక లభిస్తుంది. తండ్రి సుఖ ప్రపంచమును తండ్రియే స్థాపన చేస్తారు. మాకు తండ్రి అర్థము చేయిస్తున్నారు. వారు జ్ఞానసాగరులని పిల్లలు బుద్ధిలో ఉంచుకోవాలి. సృష్టి ఆదిమధ్యాంతముల జ్ఞానమును ఆ తండ్రి ఒక్కరు మాత్రమే ఇస్తారు. మిగిలిన ధర్మాలేవైతే స్థాపన అయ్యాయో అవన్నీ తమ సమయమునుసారము వస్తాయి. ఈ విషయాలు ఇంకెవరి బుద్ధిలోనూ లేవు. పిల్లలైన మీ కొరకు తండ్రి ఈ చదువును పూర్తి సులభతరం చేశారు. కేవలము కొద్దిగా వివరించి చెప్తారు - “తండ్రినైన నన్ను స్మృతి చేస్తే మీరు తమోప్రధానము నుండి సత్యోప్రధానముగా అయిపోతారు.” యోగానికి మహిమ ఎంతగానో ఉంది. భారతదేశ ప్రాచీన యోగము ఎంతో మహిమ చేయబడింది. కాని యోగము ద్వారా కలిగిన లాభమేమిటో ఎవ్వరికీ తెలియదు. ఇది నిరాకారుడైన భగవంతుడు నేర్పించిన ఆ గీతాయోగమే. మిగిలిన యోగములన్నీ మనుష్యులే నేర్పిస్తారు. దేవతల వద్ద యోగము యొక్క విషయమే లేదు. ఈ హఠయోగము మొదలైన వాటన్నింటినీ మనుష్యులే నేర్పిస్తారు. దేవతలు నేర్చుకోరు, నేర్పించరు. దైవ ప్రపంచములో యోగము అనే

మాటే లేదు. యోగము ద్వారా అందరూ పావనముగా అయిపోతారు. ఆ విధముగా ఇక్కడే అవుతారు. నూతన ప్రపంచమును తయారు చేసేందుకు తండ్రి ఇక్కడకు సంగమ యుగములోనే వస్తారు. ఇప్పుడు మీరు పురాతన ప్రపంచము నుండి నూతన ప్రపంచములోకి బదలీ అవుతున్నారు. ఇది ఎవరికైనా అర్థం చేయించడం కూడా అద్భుతమే. బ్రాహ్మణులమైన మనం ఉన్నతమైనవారము (శిఖరముగా ఉన్నాము) కలియుగ, సత్యయుగముల మధ్యలో బ్రాహ్మణులది అగ్రస్థానము. దీనినే సంగమ యుగము అని అంటారు. ఇందులో మీరు పురుషోత్తములుగా అవుతున్నారు. మేము పురుషోత్తములుగా అవుతున్నామని పిల్లల బుద్ధిలో ఉంటే సదా హర్షితముగా ఉంటారు. ఎంత సేవ చేస్తారో అంత హర్షితముగా ఉంటారు. సంపాదన చేయాలి, చేయించాలి. ఎంతగా ప్రదర్శినిలో సేవ చేస్తారో వినేవారికి కూడా అంత సుఖము లభిస్తుంది. మీ కళ్యాణముతో పాటు ఇతరుల కళ్యాణము కూడా జరుగుతుంది. చిన్న సేవాకేంద్రాలలో కూడా ముఖ్యమైన 5-6 చిత్రాలు తప్పక ఉండాలి. వాటి పై అర్థం చేయించడము సహజము. రోజంతా సేవయే సేవ. మిత్ర సంబంధీకుల వైపు ఏ విధమైన మోహము, ఆకర్షణ ఉండరాదు. ఈ కనులతో మీరు ఏదైతే చూస్తారో అదంతా వినాశనమవుతుంది. పోతే దివ్యదృష్టితో ఏదైతే చూస్తారో అది స్థాపన అవుతున్నది. ఈ విధముగా మీతో మీరు మాట్లాడుకుంటే మీరు పక్కాగా అయిపోతారు. అనంతమైన తండ్రిని కలుసుకునే సంతోషము ఎంతగానో ఉండాలి. ఎవరైనా, రాజు వద్ద జన్మ తీసుకుంటే అతడు ఎంత నష్టాలో ఉంటాడు! పిల్లలైన మీరు స్వర్గాభిషతులుగా అవుతున్నారు. ప్రతి ఒక్కరూ తమ కొరకు తాము కష్టపడుతున్నారు. కామచితి పై కూర్చోని మీరు నల్లగా అయిపోయారు. ఇప్పుడు జ్ఞానచితి పై కూర్చుంటే తెల్లగా అయిపోతారని బాబా అంటారు. భలే ఆఫీసులో పని చేస్తున్నా కానీ బుద్ధిలో ఇదే చింతన నడుస్తూ ఉండాలి. శృతి చేస్తూ ఉండాలి. అంతేకాని సమయము లేదు అని అనరాదు. ఎంత సమయము దొరికితే అంత ఆత్మిక సంపాదనను చేయండి. ఇది ఎంతో పెద్ద సంపాదన. ఆరోగ్య, ఐశ్వర్యాలు రెండూ ఒకేసారి లభిస్తాయి. అర్జునుడు మరియు ఏకలవ్యుని కథ కూడా ఉంది కదా. అదే విధముగా గృహస్థ వ్యవహారములో ఉంటూ కూడా జ్ఞాన-యోగాలలో లోపల ఉండేవారికన్నా ముందుకు వెళ్ళవచ్చు ఆధారమంతా శృతి పైనే ఉంది. అందరూ ఇక్కడే కూర్చుండిపోతే సేవ ఎలా చేస్తారు? లిఫ్ట్ అయ్యి సేవలో నిమగ్నమైపోవాలి. సర్వీసు చేయాలనే ఆలోచన ఉండాలి. బాబా ప్రదర్శనిలోకి వెళ్ళలేరు. ఎందుకంటే బాప్ దాదా ఇరువురూ కలిసి ఉన్నారు. బాబా ఆత్మ మరియు ఇతడి ఆత్మ కలిసి ఉన్నాయి. మీరు అద్భుతమైన జోడి(యుగల్). ఈ జంటను గూర్చి పిల్లలైన మీకు తప్ప ఇంకెవ్వరికీ తెలియదు. ఇతడు స్వయాన్ని బాబాకు స్త్రీగానూ భావిస్తాడు, బాబాకు అపురూపమైన చాలా కాలం తర్వాత కలిసిన పుత్రుడనని కూడా భావిస్తాడు. ఈ లక్ష్మీనారాయణుల చిత్రాన్ని చూస్తే ఎంతో సంతోషము కలుగుతుంది. ఇది నా మరో జన్మ. నేను వెళ్ళి సింహాసనము పై కూర్చుంటానని గుర్తుకు వస్తుంది. మీరు కూడా రాజయోగాన్ని నేర్చుకుంటున్నారు. మీ లక్ష్మము, ఉద్ధేశ్యము మీ ముందు ఉంది. నేను బాబాకు అపురూపమైన పుత్రుడనని ఇతడికి సంతోషముంటుంది. అయినా ఈ శృతి ఎల్లప్పుడూ నిలువదు. ఆలోచనలు ఇతర వైపులకు వెళ్ళిపోతాయి. శృతి ఒక్కసారిగా స్థిరమైపోయి, ఇతర వైపులకు ఆలోచనలు వెళ్ళకుండా ఉండడమనేది డ్రామా నియమంలో లేదు. మాయావి తుఫానులు శృతి చేయనివ్వవు. బాబా నాలో ప్రవేశమైయున్నందున శృతి చేయుట చాలా సులభమని తెలుసు. నేను బాబాకు నెంబర్ వన్ అపురూపమైన పుత్రుడను. అంతేకాక మొదటి నెంబరు రాజకుమారుడుగా అవుతాను

అని కూడా తెలుసు. అయినా తండ్రి స్వతిని మరచిపోతాను. అనేక రకాలైన ఆలోచనలు వచ్చేస్తాయి. ఇదంతా మాయ. ఈ బాబాకు అనుభవమైనప్పుడే పిల్లలైన మీకు అర్థం చేయించగలడు. కర్మాతీత స్థితి ఏర్పడినప్పుడు ఈ ఆలోచనలన్నియు ఆగిపోతాయి. ఆత్మ ఎప్పుడైతే సంపూర్ణముగా అయిపోతుందో అప్పుడీ శరీరము ఉండదు. శివబాబా ఏమో సదా పవిత్రులే. పతిత ప్రపంచము, పతిత శరీరములో వచ్చి పావనముగా తయారు చేయు పాత్ర కూడా వీరిదే. ద్రామాలో బందింపబడియున్నారు. మీరు పావనమైపోతే నూతన శరీరము కావాలి. శివబాబాకు తమ శరీరమైతే లేదు. ఈ తనువులో ఈ ఆత్మ యొక్క మహత్వమే ఉంది. వారిదేముంది! వారు మురళీని నడిపి వెళ్లిపోతారు. తాను స్వతంత్రుడు. కాసేపు ఇక్కడకు, కాసేపు ఇంకెక్కడికో వెళ్లిపోతారు. శివబాబా ఈ మురళీని నడుపుతున్నారని పిల్లలకు కూడా అనుభవమవుతుంది. బాబాకు సహాయం చేసేందుకు ఈ ఈశ్వరీయ సేవలో ఉన్నామని పిల్లలైన మీకు తెలుసు. నేను కూడా నా మధురమైన ఇంటిని వదలి వచ్చానని బాబా అంటారు. పరంధామము అనగా ఆన్నింటికన్నా పైన ఉన్న ధామము, మూలవతనము. మిగిలిన ఆట అంతా ఈ సృష్టి పైనే నడుస్తుంది. ఇది అద్భుతమైన ఆట అని మీకు తెలుసు. ఇకపోతే ఉన్న ప్రపంచము ఒక్కటే.

వారు చంద్రుని పైకి వెళ్లేందుకు ప్రయత్నిస్తారు. అది విజ్ఞాన శక్తి సైలెన్స్(శాంతి) శక్తితో మనం ఎప్పుడైతే సైన్స్ పై విజయాన్ని పొందుతామో అప్పుడు సైన్స్ కూడా సుఖమునిచ్చేదిగా అయిపోతుంది. ఇక్కడ సైన్స్ సుఖాన్ని ఇస్తుంది, దుఃఖాన్ని కూడా ఇస్తుంది. అక్కడ అంతా సుఖమే సుఖము, దుఃఖము అనే మాటే ఉండదు. ఇటువంటి విషయాలు బుద్ధిలో రోజంతా ఉండాలి. బాబాకు ఎన్ని ఆలోచనలు ఉంటాయి! బంధనాలలో ఉన్నవారు విషము(కామము) వల్ల ఎన్నో దెబ్బలు తింటూ ఉంటారు. కొందరైతే మోహానికి వశమై మరలా చిక్కుకుపోతారు. నిశ్చయబుద్ధి గలవారు మేము అమృతాన్ని త్రాగాలని వెంటనే అంటారు. ఇలా చెప్పుటకు నిర్దోషులుగా ఉండాలి. పాత ప్రపంచము నుండి మీ మనస్సు తొలగిపోవాలి. ఇటువంటి సేవాధారులైనవారే బాబా హృదయము పై అధిరోహించగలరు. వారికి శరణాగతి ఇవ్వవచ్చు. కన్య పతి శరణులోకి వెళ్తుంది. విషం ఇవ్వకుంటే ఉండనివ్వరు. మరలా తండ్రి తమ శరణులోకి తీసుకోవలసి వస్తుంది. కానీ, ఇందులో వారు పూర్తిగా నష్టమోహులుగా ఉండాలి. పతులకు పతియైనవారు లభించారు. ఇప్పుడు నేను వారితో బుద్ధి యోగముతో వివాహము చేసుకుంటాను. నాకు ఆ ఒక్కరు తప్ప ఇంకెవ్వరూ లేరు అని అంటారు. కన్యకు పతితో ప్రీతి జోడింపబడుతుంది కానీ ఇక్కడ ఇది ఆత్మ పరమాత్మతో జోడించే ప్రీతి. అతడి(లాకికపతి) ద్వారా దుఃఖము లభిస్తుంది. వీరి(పతులకు పతి) ద్వారా సుఖము లభిస్తుంది. ఇది సంగమము, దీనిని గూర్చి ఎవ్వరికి తెలియదు. మీకు ఎంతో సంతోషము ఉండాలి! మనకు నావికుడు లేక తోటమాలి లభించారు. వారు మనల్ని పూలతోటలోకి తీసుకు వెళ్తారు. ఈ సమయంలో మనుష్యులందరూ ముళ్లలా అయిపోయారు. అన్నిటికన్నా పెద్ద ముల్లు కామ వికారము. మొదట మీరు నిర్వికారి పుష్పాలుగా ఉండేవారు. మెల్ల మెల్లగా కళలు తగ్గిపోయాయి. ఇప్పుడు పెద్ద ముళ్లలా అయిపోయారు. బాబాను బబుల్ నాథ్ అని కూడా అంటారు. వారి యదార్థమైన నామము శివుడు అని మీకు తెలుసు. బబుల్ నాథుడు అన్న పేరును పెడతారు ఎందుకంటే వారు ముళ్లను పుష్పాలుగా తయారు చేస్తారు. భక్తిమార్గములో చాలా పేర్లను పెడతారు. వాస్తవానికి వారి పేరు శివుడు ఒక్కటే. రుద్ర జ్ఞాన యజ్ఞము అన్నా శివ జ్ఞాన యజ్ఞము

అన్నా అర్థమొక్కటే. రుద్ర యజ్ఞము ద్వారా వినాశ జ్వాల వెలువడింది మరియు శ్రీ కృష్ణపురి లేక అదిసనాతన దేవదేవతా ధర్మ స్థాపన జరిగింది. మీరు ఈ యజ్ఞము ద్వారా మనుష్యుల నుండి దేవతలుగా అవుతారు. చిత్రాలను కూడా చాలా అద్భుతముగా తయారు చేస్తారు. విష్ణువు నాభి నుండి బ్రహ్మ వెలువడినట్లుగా చూపిస్తారు. ఈ విషయాలన్నీ మీకు తెలుసు. బ్రహ్మ-సరస్వతులే లక్ష్మీనారాయణులుగా అవుతారనే నిశ్చయం ఉంది. లక్ష్మీనారాయణులే 84 జన్మల తర్వాత బ్రహ్మ-సరస్వతులుగా అవుతారు. మనుష్యులు ఇటువంటి విషయాలను విని ఆశ్చర్యచకితులవుతారు. వారు సంతోషపడవచ్చు కూడా! కానీ మాయ తక్కువైనదేమీ కాదు. కామము మహాశత్రువు మాయ నామ-రూపాలలో చిక్కుకుపోయేలా చేసి క్రింద పడేస్తుంది. తండ్రిని పృతి చేయనివ్వదు. తర్వాత ఆ సంతోషము తగ్గిపోతుంది. మేము చాలామందికి అర్థం చేయిస్తాయని ఇందులోనే సంతోషపడిపోకూడదు. మొదట నేను శివబాబాను ఎంతగా పృతి చేస్తున్నానని పరిశీలించుకోవాలి. రాత్రివేళలో బాబాను పృతి చేసి పడుకుంటున్నానా? లేక మర్చిపోతున్నానా? అని చూసుకోవాలి. కొందరు పిల్లలు పక్కా ధర్మనిష్ఠులుగా(నియమపాలకులుగా) కూడా ఉన్నారు.

పిల్లలైన మీరు చాలా అదృష్టవంతులు. బాబా పై ఎంతో భారముంది. అయినా కానీ రథానికి కొంత మిహాయింపు లభిస్తుంది. సేవే కాకుండా జ్ఞాన-యోగాలు కూడా ఉన్నాయి. అది లేకండా లక్ష్మీనారాయణుల పదవి ఎలా పొందుతారు? సంతోషమైతే ఉంది కదా! తండ్రికి నేనొక్కడినే కొడుకును, ఆ తర్వాత నాకు లెక్కలేనంత మంది పిల్లలు ఉన్నారను నషా కూడా ఉంటుంది. అయితే మాయ విఘ్నాలను కూడా కలిగిస్తుంది. పిల్లలకు కూడా మాయ విఘ్నాలు వస్తూ ఉండవచ్చు. కర్మాతీత స్థితి ఇంకా ముందుకు వెళ్ళక వస్తుంది. ఇక్కడ బాప్ దాదా ఇరువురూ కలిసి ఉన్నారు. మధురాతి మధురమైన పిల్లలూ! అని అంటారు. తండ్రి ప్రేమసాగరులు. ఇతడి ఆత్మ కూడా కలిసి ఉంది. ఇతడు కూడా ప్రేమిస్తాడు. నేను ఎటువంటి కర్మలను చేస్తారో నన్ను చూసి ఇతరులు కూడా చేస్తారని భావిస్తారు. చాలా మధురంగా ఉండాలి. పిల్లలు చాలా తెలివైనవారిగా ఉండాలి. ఈ లక్ష్మీనారాయణులలో ఎంత తెలివి ఉందో చూడండి! ఆ తెలివితోటి విశ్వరాజ్యాన్ని పొందారు. ప్రదర్శిని ద్వారా ప్రజలు చాలామంది తయారవుతారు. భారతదేశము చాలా పెద్దది. అంత సేవను చేయాలి. ఇంకొకటి - పృతిలో ఉంటూ వికర్మలను కూడా వినాశనము చేసుకోవాలి. ఇది చాలా పెద్ద చింత. మనం తమోప్రధానుల నుండి సత్యోప్రధానులుగా ఎలా అవ్వాలి? ఇందులో ఎంతో శ్రమ ఉంది. సేవ చేయుటకు అవకాశాలు ఎన్నో ఉన్నాయి. రైలులో బ్యాడ్జి ద్వారా సేవ చేయవచ్చు వీరు తండ్రి ఇది వారసత్వము. తప్పక 5 వేల సంవత్సరాల క్రితం భారతదేశము స్వర్ణముగా ఉండేది. లక్ష్మీనారాయణుల రాజ్యము ఉండేది. మరలా వీరి రాజ్యము తప్పక వస్తుంది. మనం బాబా పృతిలో పావన ప్రపంచానికి అభివతులుగా అవుతున్నాము. రైలులో ఎంతో సేవ జరగగలదు. ఒక డబ్బోలో సేవ చేసి మళ్ళీ ఇంకొక డబ్బోలోకి వెళ్ళాలి. ఈ విధముగా సేవ చేసేవారే తండ్రి హృదయమును అభిరోపించగలరు. మేము మీకు ఒక సంతోషకరమైన వార్తను వినిపిస్తామని చెప్పండి. మీరు పూజ్య దేవతలుగా ఉండేవారు. మరలా 84 జన్మలకు తీసుకొని పూజారులుగా అయ్యారు. ఇప్పుడు మరలా పూజ్యులుగా అవ్వండి అని చెప్పండి. మెట్ల చిత్రము(సీటీ) చాలా బాగుంది. దీని ద్వారానే సత్యో, రజో, తమో స్థితులను నిరూపించాలి. స్కూల్లో చివరిలో త్వరత్వరగా గ్యాలప్ చేయాలనే అభిరుచి కలుగుతుంది. అలాగే ఇక్కడ కూడా ఎవరైతే సమయాన్ని వృథా చేసుకున్నారో వారికి

త్వర త్వరగా ముందుకు వచ్చి సేవలో నిమగ్నమైపోవాలని అర్థం చేయించడం జరుగుతుంది. సేవకు అవకాశము ఎంతో ఉంది. సేవాధారులైన పిల్లలు చాలామంది వెలువడాలి. వారిని బాబా ఎక్కడికైనా పంపించగలగాలి. మందిరాలలో సేవ బాగా జరుగుతుంది. దేవతా ధర్మము వారు వెంటనే అర్థం చేసుకుంటారు. గంగా న్నినాల వద్ద కూడా మీరు అర్థం చేయించవచ్చు. అప్పుడు వారి హృదయానికి తప్పకుండా హత్తుకుంటుంది అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రీనమస్టే.

1. సదా హర్షితంగా ఉండేందుకు ఆత్మిక సేవ చేయాలి. సత్కమైన సంపాదన చేసి, చేయించాలి. మీ కళ్యాణముతో పాటు ఇతరుల కళ్యాణమును కూడా చేయాలి. రైల్లో కూడా బ్యాడ్జి డ్వారా సేవ చేయాలి.
2. పాత ప్రపంచము నుండి మీ మనస్సును తొలగించవేయాలి. నష్టమోహులుగా అవ్వాలి. ఒక్క బాబాతో సత్కమైన ప్రీతిని ఉంచాలి.

వరదానము:- “స్వ యొక్క రాజ్యము ద్వారా తమ సాథీలను స్నేహీ సహయోగులుగా చేసుకొను మాస్టర్ దాతభవ ”

రాజా అనగా దాత. దాతకు చెప్పే పని గాని, అడిగే పని గాని ఉండదు. రాజులకు అందరూ స్నేహ కానుకను ఆఫర్ చేస్తారు(అడగకనే ఇస్తారు). మీరు స్వయం కూడా స్వయం పై రాజ్యము చేయు రాజుగా అవుతే ప్రతి ఒక్కరూ మీకు సహయోగమనే కానుకను ఆఫర్ చేస్తారు. ఎవరైతే స్వయం పై రాజులుగా ఉంటారో, వారి ముందు లౌకిక, అలౌకిక సాథీలు “హాజరుగా ఉన్నాము, సరే అలాగే చేస్తాము” అంటూ స్నేహీ, సహయోగులుగా అవుతారు. పరివారములో ఎప్పుడూ ఎవరినీ ఆజ్ఞాపించరాదు. కర్మేంద్రియాలను అదుపులో మీ ఆజ్ఞానుసారము ఉంచుకుంటే మీ సర్వ సాథీలు మీకు స్నేహీలుగా, సహయోగులైపోతారు.

సెలీగ్:- “ సర్వప్రాప్తుల సాధనాలుండీనా, ఉపరాంవృత్తి ఉంటే దానిని

వైరాగ్యవృత్తి అని అంటారు ”

